

מיט יידן אין אויסטראליע

(איינדרוקן פון א באזוך)

אין זומער פון יאר 1961, בין איך צום דריטן מאל געפלוויגן קיין אויסטראליע.

די ערשטע צוויי וויזיטן זענען געווען אין שליחות פון דער עמר גראציע-געזעלשאפט „האיאס" און דער דריטער אין שליחות פון „ייווא". מיט צוועלף יאר צוריק האט אויסטראליע פארמאגט נאר אכט מיליאן מענטשן, כאטש דער שטח אירער איז אזוי גרויס ווי פון די פאראייניקטע שטאטן. איצטער פארמאגט שוין אויסטראליע מער ווי צען מיליאן איינוווינער, — א גרויסער צרוואקס אין רעזולטאט פון דעם אינטענסיוון זוכן פון אימיגראנטן, וואס די רעגירונג האט דורכגעפירט דורך ספעציעלע קאמיטעטן אין אלע נאך-מלחמה לאַגערן.

די יידישע באפעלקערונג איז מיט צוועלף יאר צוריק געווען אזוי גרויס ווי עפעס מער פון פערציק טויזנט, איצט (כן ירבו) ווערט זי גערעכנט אויף קרוב זיבעציק טויזנט. — אויך א באדייטנדער צרוואקס, נעמענדיק אין באטראכט, אז די אויסטראלישע רעגירונג האט נישט געשיקט קיין ספעציעלע קאמיסיעס אין די לאַגערן אויסצוזוכן יידישע אימיגראנטן...

דער רעזולטאט איז, אז דאס יידישע פאלקס-לעבן אין אויסטראליע, ספעציעל אין מעלבורן, האט דורך דעם נייגעקומענעם פרישן אימיגראנטן-שטראם, זיך צעבליט און פארשטארקט.

אין מעלבורן האט זיך די צאל יידן, זינט מיין ערשטן באזוך, כמעט ווי פארטאפלט און ציילט איצט מער ווי 30 טויזנט נפשות; אין סידני לעבן ארום 25 טויזנט נפשות. די איבעריקע אין פערט (3 טויזנט): בריזביין — 2 טויזנט; אדעלייד — ארום טויזנט פינף הונדערט, און אין קלענערע צאלן זענען יידן צעווארפן איבערן גאנצן שטח פון לאַנד. אמווייניקסטנס זענען זיי אויפן אינדזל טאסמאניע (ווייניקער ווי הונדערט נפשות).

די יידישע קהילות זענען ארגאניזירט אין דער פארם פון ראיאזן באארד אף דעפיוטים (רעפרעזענטיווע ראטן), וועלכע זענען אלע פאר אייניקט אין א צענטראלן ראט, וואס בייט זיין זיין פעריאדיש: אמאל

אין מעלבורן, אמאל אין סידנען. און אויסער דעם אין פאראן א פאר-
שפרייטע נעץ פון פילאנטראפישע, ציוניסטישע, דערציירישע און
ספארט-אינסטיטוציעס, און א סך אנדערע, וואס נעמען אריין אין זיך
בוכשטעבלעך אלע צווייגן פון דער יידישער עלטערער און יוגנט-בא-
פעלקערונג.

פאר איינעם, וואס קומט פון אמעריקע, ווו דאס יידיש געזעל-
שאפטלעך לעבן אין אזוי כאאטיש ארגאניזירט, אין געווען א נחת-רוח
זיך צווען, ווי די זיבעציק טויזנט יידן אין אויסטראליע, אייגנטלעך אזוי
פיל יידישע נפשות ווי א 2-3 גאס-בלאקן ערגעץ אין ברוקלין, אין אזוי
מוסטערהאפט ארגאניזירט.

פארשטייט זיך, איד פארנעם זיך נישט אין די ראמען פון איין
ארטיקל צו געבן אפילו א קאנדענסירטן בילד פון פיל-פארביקן יידישן
לעבן אין אויסטראליע; וועל איד זיך מוזן באגרענעצן דאס מאל צו דעם
קרייז פון יידן, וואס לעבן זיך אויס אדער ווייזן ארויס אן אינטערעס
אין יידיש.

לאמיר אנהויבן פון דער אינסטיטוציע, וועמענס פופציק-יאָריקער
יובל אין אויסגעפאלן אין דעצעמבער 1961.

מיט פופציק יאָר צוריק זענען קיין יידיש-רעדנדע יידן אין אויסט-
ראַליע כמעט נישט געווען; דער קליינער ישוב אין באשטאנען מערסטנ-
טייל פון יידן, געקומענע פון ענגלאנד.

נאך דער רעוואלוציע אין רוסלאנד, אין יאר 1905, האט זיך אַנ-
געהויבן דער ערשטער גרעסערער שטראם פון רוסלאַנד און פוילן, און
זיי האבן מיטגעבראכט מיט זיך די נייע תקופה פון יידישן רענעסאנס.
וואס האט זיך דאן אנגעהויבן אין דער אלטער היים. זענען שוין געקומען
ציוניסטן און סאציאליסטן, אייניקע יידישע שרייבער און א ביסל דער-
ציערס. מיט זייער מיטארבעט אין די „קדימה“ מיט פופציק יאָר צוריק
געשאפן געווארן. עס האט געדארפט ווערן און אין טאקע געווארן די
אינסטיטוציע, ווו די נייע אימיגראנטן האבן זיך אויסגעלעבט יידיש-
פאלקסטימלעך און האט געדינט אלס פעסטונגס-וואַנט קעגן דער אַסיר-
מילאציע. דער נייע-געקומענער יידיש-רעדנדיקער עלעמענט האט די
„קדימה“ איבערגענומען און זי איז געווארן די „מוטער“ פון א ריי
ערנסטע ארגאניזאציעס, וואס זענען אין אויסטראליע אויפגעשטאנען אין
משך פון די אלע יאָרן: „די יידישע הילפס-פאַנרן“, וואס האבן געשפילט
אַזא וויכטיקע ראָל ביים העלפן איינאַרדענען די נייע-געקומענע. —
די י. ל. פרץ שול (אין יאר 1935), די שלום עליכם שול און, אין די
דרייסיקער יאָרן, די פרעסע אויף יידיש. איצט פארמאגט מעלבורן צוויי

יידישע וואכנצייטונגען מיט א גרויסן קרייז לייענער און אויף א בא-
דייטנדן ליטעראַרישן ניווא.

פון „קדימה“ אויס האבן זיך ארגאניזירט צענדליקער לאַנדסמאַן-
שאַפטן (די ביאליסטאקער לאַנדסמאַנשאַפט, למשל, פארמאגט אן איי-
גענע געביידע, רייכע ביבליאָטעק א.ד.ג.).

די פאַרלעזונגען, וואס „קדימה“ אַרדנט איין אין יידיש פון אייגענע
און פון דער פרעמד איינגעלאדענע שרייבער און לעקטאָרן, זענען זייער
פאַפולער און ווערן מאַסנווייז באַזוכט. נישט אלע מאל קאן דער גרויסער
זאַל אריינגעמען אלע צוהערער, ווי דאָס אין געווען דער פּאַל, בעת
אַלס געסט זענען געקומען די שרייבער א. סוצקעווער און ד. ב. מאַלקין
פון ישראל און אויך דער שרייבער פון די דאָזיקע שורות.

אַגב, אין כאַראַקטעריסטיש צו דערמאָנען דעם פּאַקט, וואָס בעת
מיין אייגענער פאַרלעזונג וועגן א באַזוך אין ראַטן-פאַרבאַנד, זענען די
צוהערער געקומען מיט אייניקע הונדערט אייגענע אויטאָמאָבילן, וואָס
כאַראַקטעריזירט אויך אין א געוויסער מאָס די מאַטעריעלע פּראַספעריטי
פון יידיש-רעדנדן טייל פון ישוב, ספּעציעל די נייע-געקומענע, וואָס האַבן
זיך ביסלעכווייז, אַבער גענוג שנעל, ארויפגעאַרבעט.

יידיש האט זיך אויך דורכגעבראַכן א וועג אויף די זיצונגען פון
מעלבורנער „באַאַרד אַף דעפּוטיטס“, ווו פאַרשטייער פון „קדימה“,
לאַנדסמאַנשאַפטן און די יידישע שולן רעדן יידיש.

אויך א ליובאוויטשער ישיבה פאר אייניקע הונדערט תלמידים, אין
די לעצטע יאָרן געשאפן געווארן אין מעלבורן. פאַרשטייט זיך, זענען די
לימודים קודם פאַרטייטשט אויף יידיש, און די ישיבה אין דעריבער
אויך א שטאַרקער פּאַזיטיווער פּאַקטאַר, נישט נאָר אויפן יידישן, נאָר
אַפילו אויפן יידישיסטישן פּראַנט. עס איז ווערט אויך צו דערמאָנען
דעם „מאַונט סקאַפּוס“, דעם יידישן לערנ-אַנשטאַלט אויף ענגליש, מיט
אַ צאַל שעהן אויף העברעאיש, ווו לערנען זיך און ווערן דערצווינגן אין
נאַציאָנאַלן גייסט 1500 קינדער, אויך אנדערע טאַג-שולן („מוריה“,
עדת ישראל) און ניין קינדער-גאַרטנס.

ספּעציעלע יידיש-זונטיק-שולן זענען טעטיק אין די סינאַגאַגעס
און טעמפלען. צוואַמען, קאן מען זאַגן, אז זעלטן ווען א יידיש קינד
געפינט זיך אין מעלבורן אויסער די ראַמען פון א געוויסער דערציאָונג
אין יידישקייט.

ערנער אין די לאַגע אין סידנען, ווו די אַסימילאַציע-שטראַמען זענען
שטענדיק שטאַרקער געווען ווי אין מעלבורן. פאַראן דאַרט איין טאַג-
שולע (ענגליש-העברעאישע) פאַר ארום צוויי הונדערט שילער און אויסער

דעם באַקומען ארום צוויי טויזנט יידישע קינדער איינמאל א וואך א סכום יידישע דערציאונג.

עקאנאמיש איז די לאַגע פון די יידן אין אויסטראליע א צופרידנדיג שטעלנדע. נישטאָ קיין צירפיל מיליאָנערן, ווי אין דרום־אפריקע אָדער אין די פאראייניקטע שטאַטן. א פאלק פון מיטלשטאַנד, אינדוסטריאַ־ליסטן און קרעמער. עס איז ווערט פונדעסטוועגן צו באַמערקן אז דווקא א ריי נייגעקומענע פון די לאַגערן אין דייטשלאַנד און רוסלאַנד. האבן זיך ארויפגעאַרבעט צו גרויסע עשירות א דאנק זייערע פעאיקייטן, וואָס זיי האבן נאָר ארויסגעוויזן אין דער אלטער היים פאַרן חורבן. (די טור־פאַבריקאַנטן פון ביאַליסטאָק, די לעדער־פאַבריקאַנטן פון ראַדאָם א.ד.ג.).

* * *

און לאַמיר דערציילן די טרויעריק־דאַמאַנטישע געשיכטע פון יידישן ישוב אויפן אינדזל טאַסמאַניע, וועלכער איז א באַשטאַנדיגטייל פון אוי־סטראַלישן קאָנטינענט.

געאַגראַפיש גענומען, איז טאַסמאַניע דער לעצטער נאַרמאַל־באַוויינטער פונקט פון מענטשלעכן ישוב אויפן ערד־קוגל. פון טאַסמאַניע ביזן זיד־פּאַל ציט זיך דער שטח פון אייז־בערג, ביזן אַנטאַרקטיק און די נישט־אויסגעפאַרשטע אייז־קאָנטינענטן ארום דרום־פּאַליס. בין איר געפּלויגן דריי עשה פון מעלבורן ביז טאַסמאַניעס הויפּט־שטאָט האַבאַרט. נישט, הלילה, אין שלחות פון „יווא“, ווייל קיין יידן זענען שוין אויפן אינדזל כמעט נישטאָ. עס זענען געבליבן בלויז עטלעכע צענדליק. אַבער דער אַוויאָוערזיטעט אין האַבאַרט האָט געהאַט א דיסקוסיע וועגן ישראַל־אַראַבישע באַציאָונגען און א גוטער פריינט אין מעלבורנער אַוויאָוערזי־טעט האָט מיד רעקאַמענדירט פאַרשטעלן דעם יידישן צד.

אין האַבאַרט אייגנטלעך איז דאָ געגרינדעט געוואָרן דער ערשטער יידישער ישוב אויפן אויסטראַלישן קאָנטינענט. דאָס איז געווען מיט 130 יאָר צוריק. דער יידישער ישוב פון נאָר אַמאַל האָט שוין, אין יאָר 1844, אויסגעבויט אַ שיינע סינאַגאָגע פאַר די אייניקע הונדערט יידן. די סינאַגאָגע איז די עלטסטע און אַריגינעלסטע אין אויסטראַליע: זי איז אין דער פאַרם פון אַן אַלט־עגיפטישן טעמפל און זי פאַרמאַגט אַ פּנקס, אין וועלכן איר געפינט נעמען פון די גרינדער: די נייטאַנס, דזשייקאַבס, בענדזשאַמינס, אייבראַהאַמס... איר האָב געזען אייניקע פון די דאָזיקע נעמען אויף די שילדן פון די רויכע געשעפטן אין האַבאַרט (און אויך אין מעלבורן און סידנעי). אַבער די אייגנטימער זענען שוין לאַנג קיין יידן נישט. זיך אויסגעמישט און אויסגעשמר'ט.

ס'קומען נאָר אין אַ יום־כּפּור דאַווענען דאָ אין שול אַ 20-15 יידן. פון די 40, וואָס זענען געבליבן. ס'קומט דאָ אַלע שבת נאָר איינ־אָר־אינציקער ייד, וואָס שטאַמט פון פראַנקפורט, טוט אַז דעם טלית, עפנט דעם אַרונ־קודש, נעמט אַרויס א ספר און לייענט אַ ביסל פון דער סדרה. דאָס דאַוונט ער מיט אַן אומגעווענעם „מנין“ מתים. ער הערט זייער זאַגן „אמן“...

און די סינאַגאָגע איז אזוי לוקסוסדיק אויסגעשטאַט פון אַמאַליקע צייטן. און דער אַרונ־קודש שיינט מיט פרישן נאַלד אַרום. ס'שטייען אינעווייניק פיר ספּרי־תורות, מיט פאַרביקע סאַמעטענע מענטעלעך, אויף וועלכע עס זענען אויסגענייט נעמען פון מנדכים, וואָס זייערע קינדער זענען שוין לאַנג, לאַנג אוועק אין קריסטלעכע טעמפלען.

האַב איר, קוקנדיק אויף די דאָזיקע פאַר'תומ'טע ספּרי־תורות, פאַרשטאַנען אזוי גוט דעם מאַמר חז"ל: „הכל תלוי כמזל, אפילו ספר־תורה שבהיכל“... (אַלץ דאַרף האַבן מזל, אפילו די ספּרי־תורה אין טעמפל).

* * *

דער קאַנטראַסט אַבער צווישן שפּרוודליקן יידנטום אין מעלבורן און די סימנים פון אונדזער עבר אין טאַסמאַניע, זענען דער בעסטער באַווייזן און טרויסט, אַז נישט אין טעמפלען גייט דאָ און נישט אין שטענדיקע אַרעסן, נאָר אין באַוועגלעכן גייסט פון פּאַלק ישראַל, וואָס בלאַנדזשעט און געפינט זיין אייביקן וועג און ציל.